



# आईटीबीपी हिमवीर व्यूजलेटर




Sh R. K. Pachnanda, DG ITBP called on Sh Narendra Modi Hon'ble Prime Minister and presented a cheque of Rs 8.5 Crore towards the Prime Minister's National Relief Fund. The amount was raised through the contribution from ITBP personnel

सितंबर- 2018



## महानिदेशक आईटीबीपी ने पूर्व प्रधानमंत्री को श्रद्धांजलि दी



श्री आर. के. पचनंदा, महानिदेशक आईटीबीपी ने पूर्व प्रधानमंत्री श्री अटल बिहारी वाजपेयी के पार्थिव शरीर पर श्रद्धा सुमन अर्पित कर श्रद्धांजलि दी

## 56वीं वाहिनी में नव निर्मित इमारतों का उद्घाटन

आईटीबीपी की 56वीं वाहिनी, विशाखापट्टनम में, वाहिनी की नव निर्मित इमारतों का उद्घाटन श्री आर. के. पचनंदा, महानिदेशक द्वारा किया गया। इस अवसर पर महानिदेशक ने जवानों से

सैनिक सभा में संवाद भी किया। वाहिनी द्वारा बड़ा खाना का आयोजन भी किया गया। महानिदेशक ने वाहिनी परिसर का निरीक्षण किया।



## चिकित्सा शिविर एवं सिविक एक्शन कार्यक्रम

**41वीं वाहिनी:** आईटीबीपी की 41वीं वाहिनी द्वारा छत्तीसगढ़ के हदेली क्षेत्र में रहने वाले स्थानीय निवासियों के लिए डॉ. क्रांति सिंह व उनकी

**38वीं वाहिनी:** आईटीबीपी की 38वीं वाहिनी द्वारा शिकारी मेहका गांव, राजनंदगांव, छत्तीसगढ़ में भी स्थानीय जनता के लिए एक मेडिकल कैंप का आयोजन किया गया।



**41वीं वाहिनी:** मेडिकल सुविधा और स्थानीय युवाओं को के लिए भर्ती जानकारी कार्यक्रमों का आयोजन किया गया।

**36वीं वाहिनी:** सिविक एक्शन कार्यक्रम के तहत आईटीबीपी की 36वीं द्वारा स्थानीय जनता व उनके पशुओं के लिए मेडिकल कैंप का आयोजन किया। वाहिनी के चिकित्सा अधिकारी द्वारा निःशुल्क दवाओं का वितरण भी किया गया।

टीम की अगुवाई में निःशुल्क चिकित्सा शिविर का आयोजन किया गया। इससे पूर्व भी, वाहिनी के चिकित्सा अधिकारी डॉ. हरीश और उनकी टीम ने स्थानीय लोगों की मुफ्त चिकित्सा जांच की।

**13वीं वाहिनी:** आईटीबीपी के 13वीं वाहिनी, लिंगडम, सिविकम द्वारा स्थानीय जनता को सिविक एक्शन कार्यक्रम के तहत रोजमर्रा की जरूरत के सामान का वितरण किया गया।

## शिष्टाचार मुलाकात



श्री आर. के. पचनंदा, महानिदेशक आईटीबीपी ने माननीय राष्ट्रपति श्री रामनाथ कोविंद से राष्ट्रपति भवन में शिष्टाचार मुलाकात की।

श्री पचनंदा ने इस अवसर पर माननीय राष्ट्रपति को आईटीबीपी द्वारा देश सेवा के लिए किए जा रहे कार्यों की जानकारी दी।

## आलो से आएं बच्चों ने माननीय राष्ट्रपति से मुलाकात की



आईटीबीपी की 20वीं वाहिनी द्वारा आलो, अरुणाचल प्रदेश के सुदूर इलाकों में रहने वाले बच्चों और अध्यापक को माननीय राष्ट्रपति श्री रामनाथ कोविंद से राष्ट्रपति भवन में मुलाकात करने का अवसर मिला। आईटीबीपी के सौजन्य से इन बच्चों को

शैक्षणिक भ्रमण दल के दौरान दिल्ली, आगरा, अमृतसर और वाघा बार्डर में भी भ्रमण करने का अवसर प्राप्त हुआ। इन बच्चों ने अपने अनुभव साझा किए और इस कार्यक्रम के लिए आईटीबीपी को धन्यवाद दिया।

## लद्दाख के बच्चे भारत दर्शन कार्यक्रम में

आईटीबीपी की 24वीं वाहिनी द्वारा लद्दाख के स्कूली बच्चों के लिए 'भारत दर्शन' के तहत शैक्षणिक भ्रमण का आयोजन किया गया। इन बच्चों को दिल्ली में श्री बी. आर. शर्मा, विशेष सचिव

गृह मंत्रालय से भी मुलाकात करने का अवसर प्राप्त हुआ। इन स्कूली छात्रों को दिल्ली के अलावा उड़ीसा के तटवर्ती इलाकों का भी भ्रमण करवाया गया।





## आईटीबीपी के सफाई अभियान में माननीय गृह राज्यमंत्री



आईटीबीपी द्वारा 22वीं वाहिनी के तत्वावधान में नई दिल्ली के संगम विहार में आयोजित सफाई अभियान में श्री किरेन रिजीजू, माननीय गृह राज्य मंत्री बतौर मुख्य अतिथि शामिल हुए। इस अवसर पर श्री किरेन रिजीजू ने श्री आर. के. पचनंदा, महानिदेशक, आईटीबीपी सहित अधिकारियों और जवानों के साथ मिलकर फुटओवर ब्रिज और

आसपास की सफाई की। आईटीबीपी ने इस व्यस्ततम फुटओवर ब्रिज को गोद लिया है। भविष्य में भी बल द्वारा इस ब्रिज की साफ-सफाई की जाएगी। श्री रिजीजू ने इस मौके पर आईटीबीपी द्वारा देशभर में विभिन्न स्थानों पर चलाए जा रहे सफाई अभियानों के लिए बल को बधाई दी।

## माननीय गृह राज्यमंत्री द्वारा अग्रिम चौकियों का निरीक्षण

स्वतंत्रता दिवस के अवसर पर श्री किरेन रिजीजू, माननीय गृह राज्यमंत्री द्वारा हिमाचल प्रदेश की अग्रिम चौकियों का निरीक्षण किया गया।

इस अवसर पर आईटीबीपी के रिकांगपिओ में श्री रिजीजू ने जवानों के साथ कुछ समय बिताया और उनके साथ बड़ा खाना में शामिल हुए।



## ‘स्वच्छता ही सेवा’ अभियान के प्रारंभ संवाद के लिए माननीय प्रधानमंत्री ने आईटीबीपी को चुना


माननीय प्रधानमंत्री श्री नरेंद्र मोदी ने वीडियो कॉन्फ्रेंसिंग के माध्यम से टीवी पर स्वच्छता ही सेवा पखवाड़ा अभियान के उद्घाटन के एक लाइव कार्यक्रम के दौरान पेंगोंग लेक, लेह से आईटीबीपी के जवानों के साथ सीधे बात की। श्री मोदी ने आईटीबीपी के जवानों को स्वच्छता अभियान में उनकी सक्रिय भागीदारी के लिए शुभकामनाएँ दीं। इस अवसर पर आईटीबीपी की ओर से इंस्पेक्टर रविंदर सिंह ने माननीय प्रधानमंत्री को बल द्वारा की जा रही पहलों की जानकारी दी।



## आईटीबीपी बैंड कंसर्ट

आईटीबीपी द्वारा चण्डीगढ़ में दूसरे बैंड कंसर्ट का आयोजन सफलता पूर्वक किया गया। इस कार्यक्रम में श्री वी. पी. सिंह बदनोर, माननीय गवर्नर पंजाब बतौर मुख्य अतिथि शामिल हुए। श्री बदनोर द्वारा बल

के बैंड द्वारा प्रस्तुत सुरीली और मधुर धुन की प्रशंसा की गई। इससे पहले आईटीबीपी द्वारा इस वर्ष 1 मार्च, 2018 को दिल्ली के सिरीफोर्ट ऑडिटोरियम में बैंड कंसर्ट का आयोजन किया गया था।





## माननीय उप राष्ट्रपति के साथ आईटीबीपी जवानों की जन्माष्टमी

आईटीबीपी के जवान माननीय उप राष्ट्रपति श्री एम वैकेया नायडू व उनके परिवार के साथ उनके आवास पर जन्माष्टमी महोत्सव में शामिल हुए। इस

अवसर पर माननीय उप राष्ट्रपति ने जवानों को शुभकामनाएँ दीं। सभी जवानों को मिष्ठान वितरण भी किया गया।



## जवानों के लिए प्रसिद्ध गायक कैलाश खेर ने गाए गीत



आईटीबीपी लेह में भारत सरकार के स्वच्छता अभियान के एंबेसडर मशहूर गायक श्री कैलाश खेर जवानों के बीच एक कार्यक्रम में स्वतः शामिल हुए। ऐतिहासिक कुंभा हॉल में सेक्टर हेडक्वार्टर लद्दाख और अन्य वाहिनियों के जवान और उनके परिवार इस अवसर पर उपस्थित थे।

इस अवसर पर श्री अरविंद कुमार, महानिरीक्षक, उत्तर-पश्चिमी फ्रंटियर ने श्री खेर को स्मृति चिह्न देकर सम्मानित भी किया।

## सफल पर्वतारोहण अभियान

श्री जयराम ठाकुर, माननीय मुख्यमंत्री, हिमाचल प्रदेश ने आईटीबीपी के क्षेत्रीय मुख्यालय, शिमला से उत्तरी सीमा पर्वतारोहण अभियान को हरी झण्डी दिखाकर रवाना किया था। इस अवसर पर माननीय मुख्यमंत्री ने आईटीबीपी की सराहना की और दुर्गम हिमालयों में हिमवीरों की सेवा भावना के लिए उनको साधुवाद दिया। पर्वतारोहण अभियान के फ्लैग ऑफ के दौरान श्री एच एस गोराया, पीएमजी, आईजी, नार्दर्न फ्रंटियर और श्री रमन खडवाल, डीआईजी, शिमला और श्री दीपक कुमार पाण्डेय, सेनानी (स्टाफ) भी उपस्थित थे। इस अभियान दल ने लाहौल-स्पीति के मणिरांग पर्वत चोटी पर सफलतापूर्वक आरोहण किया।



## बैनर तथा आईईडी बरामद

44वीं वाहिनी ने बड़ी सफलता हासिल की वाहिनी के जवानों द्वारा राजनंदगांव, छत्तीसगढ़ से तीन नक्सली समर्थकों को बैनर समेत संदिग्ध अवस्था में पकड़ लिया। यह सभी बैनर नक्सल सप्ताह की घोषणा से संबंधित थे। वाहिनी द्वारा मरकमपाल के जगलों के नज़दीक तीन किलो की आईईडी, सोलर पैनल और अन्य सामान भी बरामद किया गया।



27वीं वाहिनी ने मानपुर-बसेली रोड पर नक्सलियों द्वारा लगाई गई 20 किलो वजनी आईईडी का पता लगा लिया। बाद में बम डिस्पोज़ल दस्ते द्वारा इस आईईडी को कंट्रोल्ड ब्लास्ट के माध्यम से निष्क्रिय कर दिया गया। बल की तैनाती के इलाके में नक्सली घटनाओं को सीमित करने में बहुत हद तक सफलता मिली है।



## प्रधानमंत्री सुरक्षा बीमा योजना

आईटीबीपी के सभी बल कर्मियों को बल मुख्यालय द्वारा प्रधानमंत्री सुरक्षा बीमा योजना का लाभ उठाने का आह्वान है। इस बीमा योजना का लाभ 18 से 70 वर्ष के भारत का कोई भी नागरिक अपने बैंक खाते के माध्यम से मात्र रु 12/- प्रति वर्ष भुगतान करके

उठा सकता है। इस योजना से बीमित व्यक्ति की मृत्यु होने व पूर्ण विकलांग होने पर रु 2 लाख व आंशिक विकलांग होने पर रु 1 लाख का भुगतान किया जाएगा।

सभी जवानों को इसका लाभ उठाना चाहिए।

## बल मुख्यालय में हिंदी पखवाड़ा

आईटीबीपी बल मुख्यालय में 01 सितंबर 2018 से 14 सितंबर 2018 तक हिंदी पखवाड़े का सफल आयोजन किया गया। इस दौरान राजभाषा को प्रोत्साहन देने के उद्देश्य से कई प्रतियोगिताएँ आयोजित की गईं। 14 सितंबर 2018 को हिंदी दिवस के अवसर पर श्री आर. के. मिश्रा, अपर महानिदेशक की अध्यक्षता में इस पखवाड़े के समापन समारोह

का आयोजन किया गया। इस अवसर पर विजेता कर्मियों को सम्मानित किया गया। इसके अलावा हिंदी में सर्वाधिक डिक्टेशन देने हेतु श्री संदीप खोसला, उप महानिरीक्षक (प्रशासन) और हिंदी वार्षिक चलशील्ड योजना हेतु वृहत शाखाओं में स्थापना शाखा और लघु शाखाओं में प्रकाशन एवं जनसंपर्क प्रकोष्ठ, महानिदेशालय को सम्मानित किया गया।





## खेल समाचार

**हॉकी मैच:** आईटीबीपी की 41वीं वाहिनी द्वारा राष्ट्रीय खेल दिवस के उपलक्ष्य पर छत्तीसगढ़ के मरदापाल के स्थानीय स्कूली छात्र और छात्राओं के बीच हॉकी मैच का आयोजन कराया गया।



**सब जूनियर नेशनल ओपन जूडो चैंपियनशिप:** 41वीं वाहिनी के कोच द्वारा जूडो में प्रशिक्षित 06 स्थानीय बच्चे ऊना, हिमाचल प्रदेश में होने वाले सब जूनियर नेशनल ओपन जूडो चैंपियनशिप, में छत्तीसगढ़ टीम का प्रतिनिधित्व करने के लिए चयनित हुए। इन सभी बच्चों ने भिलाई में राज्य स्तर पर स्वर्ण पदक जीता है।



**अंतर-सीमांत कराते प्रतियोगिता:** आईटीबीपी अकादमी, मसूरी में अंतर-सीमांत कराते प्रतियोगिता का आयोजन किया गया।

**इंद्रा फ्रंटियर लॉन टेनिस चैंपियनशिप प्रतियोगिता:** आईटीबीपी की 51वीं वाहिनी में उत्तर-पश्चिमी सीमांत इंद्रा फ्रंटियर लॉन टेनिस चैंपियनशिप प्रतियोगिता का आयोजन किया गया। इस प्रतियोगिता में क्षे0मु0 (लद्दाख) विजेता टीम रही और उत्तर-पश्चिमी फ्रंटियर ने रनर अप ट्रॉफी अपने नाम की।



**अंतर सीमांत घुड़सवारी प्रतियोगिता:** प्राथमिक प्रशिक्षण केंद्र, भानु में अंतर सीमांत घुड़सवारी प्रतियोगिता का आयोजन किया गया। इस अवसर पर उत्तर-पश्चिमी एवं उत्तरी सीमांत से 04 टीमों ने भाग लिया।



**रिवर राफ्टिंग प्रतियोगिता:** लद्दाख की जंस्कर नदी में विश्व की सर्वाधिक ऊंचाई पर रिवर राफ्टिंग प्रतियोगिता का आयोजन किया गया। प्रतियोगिता में 22 टीमों ने भाग लिया। आईटीबीपी की टीम ने इस प्रतियोगिता में द्वितीय स्थान प्राप्त किया।

**फुटबॉल चैंपियनशिप:** अरुणाचल प्रदेश में सीमावर्ती गाँवों के लिए फुटबॉल चैंपियनशिप का आयोजन पूर्वोत्तर सीमांत आईटीबीपी द्वारा किया गया। इस अवसर पर अरुणाचल प्रदेश के माननीय मंत्री श्री मोहेश चाई बतौर मुख्य अतिथि शामिल हुए और विजेता टीम को सम्मानित किया। इसके अलावा 17वीं वाहिनी द्वारा भी सीमावर्ती गाँवों के लिए फुटबॉल टूर्नामेंट का आयोजन किया गया।



**हैंडबॉल प्रतियोगिता:** आईटीबीपी के क्षेत्रीय मुख्यालय, बरेली द्वारा पहली हैंडबॉल प्रतियोगिता का आयोजन लोहाघाट में किया गया। प्रतियोगिता का फाइनल 36वीं वाहिनी और 34वीं वाहिनी के बीच खेला गया जिसमें 36वीं वाहिनी ने जीत हासिल की।

**प्रतिभाशाली की खोज हेतु लंबी कूद का ट्रॉयल:** आईटीबीपी की 41वीं वाहिनी कोंडागांव, छत्तीसगढ़ ने पहल करते हुए स्थानीय बच्चों के बीच प्रतिभाशाली बच्चों की खोज में लंबी कूद का ट्रॉयल आयोजित किया गया। इसके अलावा, स्थानीय बच्चियों को क्रिकेट का प्रशिक्षण भी



प्रारंभ किया गया है। इन अवसरों पर स्थानीय बच्चों में काफी उत्साह दिखा। क्रिकेट और लंबी कूद में भारी संख्या में बच्चों ने भाग लिया और बेहतर प्रदर्शन किया।

**काई अंतर्राष्ट्रीय प्रतियोगिता:** आईटीबीपी के जवानों द्वारा कराटे एसोसिएशन ऑफ इंडिया काई द्वारा कोलकाता में आयोजित अंतर्राष्ट्रीय प्रतियोगिता में 05 स्वर्ण, 01 रजत और 2 कांस्य पदक जीतकर बल का नाम रोशन किया है। इस प्रतियोगिता में रोहित चौहान, जी श्रवण कुमार, दीपक शर्मा, रोबिन मोरंग, आर करी मुथू, और गौरव शर्मा द्वारा स्वर्ण पदक, मोहन द्वारा रजत पदक और रवि कुमार और दीपक शर्मा द्वारा कांस्य पदक जीता गया।



**कराते प्रशिक्षण:** 41वीं वाहिनी द्वारा कराते में प्रशिक्षित 10 स्थानीय छात्र और छात्राएं कोंडागांव, छत्तीसगढ़ जिले का प्रतिनिधित्व करने हेतु राज्य स्तरीय कराते टूर्नामेंट में चयनित हुए हैं।



**राष्ट्रीय आर्चरी चैंपियनशिप प्रतियोगिता हेतु चयन:** 41वीं वाहिनी के कोच हेड कांस्टेबल त्रिलोचन महंता द्वारा आर्चरी में प्रशिक्षित बच्चों ने अब तक राज्य स्तर पर लगभग 52 मेडल जीते हैं। हाल ही में उनके द्वारा प्रशिक्षित 5 बालिकाएँ और 01 बालक राष्ट्रीय आर्चरी चैंपियनशिप प्रतियोगिता में भाग लेने के लिए छत्तीसगढ़ राज्य हेतु चयनित हुए हैं।

## पर्वतारोहण संस्थान में छात्रों का भ्रमण



**सब जूनियर स्टेट ओपन जूडो प्रतियोगिता:** आईटीबीपी की 41वीं वाहिनी में तैनात हेड कांस्टेबल जय प्रकाश और कांस्टेबल जहीर खान द्वारा छत्तीसगढ़ के स्थानीय बच्चों को, जूडो में प्रशिक्षण दिया जा रहा है। इन बच्चों ने बेहतर प्रदर्शन करते हुए 18वें सब जूनियर स्टेट ओपन जूडो प्रतियोगिता में 06 स्वर्ण, 02 रजत और 01 कांस्य पदक अपने नाम कर लिया।

**फुटबॉल चैंपियनशिप:** आईटीबीपी की 17वीं वाहिनी, रिकांगपिओ, हिमाचल प्रदेश द्वारा भी सीमावर्ती गांवों के लिए फुटबॉल टूर्नामेंट का आयोजन किया गया। 10वीं वाहिनी, अरुणाचल प्रदेश द्वारा सिविक एक्शन कार्यक्रम के तहत इंटर विलेज फुटबॉल टूर्नामेंट का आयोजन टीसीसी, अपर सुबानसिरी में किया गया। इसी प्रकार 50 वीं वाहिनी रामगढ़, ने भी सांगला, हिमाचल प्रदेश में फुटबॉल टूर्नामेंट का सफल आयोजन किया।



आईटीबीपी के पर्वतारोहण एवं स्कीइंग संस्थान, औली में जोशीमठ डिग्री कॉलेज के छात्रों ने भ्रमण किया। इसके अलावा एक एनजीओ 'वॉयस ऑफ द वर्ल्ड' के माध्यम से 20 दिव्यांग बच्चों को भी औली संस्थान का भ्रमण कराया गया। इन छात्रों ने भ्रमण के दौरान पर्वतारोहण की विभिन्न तकनीकों के बारे में जानकारी ली और अभ्यास भी किया।





## केरल में बचाव अभियान

आईटीबीपी जवानों द्वारा केरल के बाढ़ प्रभावित इलाकों में दृढ़ता और मुस्तैदी के साथ बचाव एवं सुरक्षा कार्य किया गया जिसके चलते हजारों लोगों की जान बची। आईटीबीपी के जवानों के इसी जज़्बे को सलाम करते हुए केरल के मुख्यमंत्री श्री पिनरई विजयन द्वारा 27वीं वाहिनी के सेनानी श्री विशाल आनंद को प्रशंसा पत्र और स्मृति चिह्न देकर सम्मानित किया। आईटीबीपी की 27वीं वाहिनी के जवानों को केरल सरकार के जल संसाधन मंत्री श्री मैथ्यू टी थॉमस

द्वारा बाढ़ग्रस्त इलाकों में राहत सामग्री के वितरण के संबंध में ब्रीफिंग दी गई। इस दौरान बल द्वारा 2150 लोगों को बचाया गया।

वाहिनी ने स्थानीय जनता को मेडिकल सुविधा उपलब्ध करवाई और उन्हें निशुल्क दवाएं वितरित की गईं। इस दौरान चोटिल हुए 1725 लोगों को फर्स्ट एड दिया गया। लगभग 15 दिनों तक चले राहत अभियान के दौरान लगभग 17000 लोगों को राहत सामग्री का वितरण भी किया गया।



श्री विशाल आनंद, सेनानी 27वीं वाहिनी को सम्मानित करते माननीय मुख्यमंत्री केरल

## आईटीबीपी द्वारा बचाव एवं राहत कार्य

श्रीनगर: लेह-श्रीनगर हाइवे पर एक हल्के वाहन के रोड साइड से टकरा जाने के कारण घायल हुए 03 घायल लोगों को आईटीबीपी द्वारा सुरक्षित निकाला गया और उन्हें अस्पताल पहुंचाने की व्यवस्था की गई।



43वीं वाहिनी: हिमाचल प्रदेश के कोते गांव के नजदीक एक नाले में पानी अधिक भर जाने के कारण स्थानीय पुलिया टूट गई थी। आईटीबीपी की 43वीं वाहिनी द्वारा इस गांव की लाइफ लाइन पुलिया को फिर से स्थानीय संसाधनों से बना दिया गया जिससे जन सामान्य के आने-जाने में कोई बाधा न हो। स्थानीय प्रशासन ने आईटीबीपी के प्रयास की सराहना की।



बचाव कार्य: रेवाड़ी के नजदीक गोत्र टप्पा दाहिना गांव में निर्माण कार्य के दौरान अचानक जमीन धंसने से एक मजदूर शौचालय में फंस गया था। इसे निकालने में आईटीबीपी के जवानों ने लगातार प्रयास किए हालाँकि निकालने के बावजूद फंसे मजदूर को बचाया नहीं जा सका।

**सफल जीवन रक्षा अभियान छत्तीसगढ़:** आईटीबीपी की 41वीं वाहिनी द्वारा आपातकालीन परिस्थितियों में मेडिकल सुविधा से वंचित तीन महिलाओं को छत्तीसगढ़ के अलग-अलग इलाकों में मदद पहुंचाई गई। श्रीमती गंडोबाई नेतम को एक सड़क दुर्घटना में घायल होने पर फर्स्ट एड सुविधा, प्रसव पीड़ा से ग्रसित प्रसूता श्रीमती सहदई और एक अन्य स्थानीय महिला के साथ उसके एक दिन के बच्चे को गंभीर हालत से निकालने के लिए आईटीबीपी के जवानों द्वारा मुख्य सड़क मार्ग तक लाकर अस्पताल में इलाज के लिए पहुंचाया गया।

नारायणपुर हाइवे पर अदवर के नजदीक एक प्रसूता महिला द्वारा बच्चे को जन्म देने पर एंबुलेंस की व्यवस्था कराई गई। वाहिनी की इस पहल से बच्चा और महिला दोनों सुरक्षित हैं। इसके अलावा वाहिनी द्वारा एक स्कूली बालिका को घायल होने पर उसे फर्स्ट-एड मुहैया कराई गई।

**सिग्नल ट्रेनिंग स्कूल एवं दूरसंचार वाहिनी:** मध्यप्रदेश के सुलतानगढ़ वॉटर फॉल में 15 अगस्त, 2018 की मध्यरात्रि में लगभग 34 लोगों को निकाला गया। देर रात तक चले इस अभियान में आईटीबीपी के सिग्नल ट्रेनिंग सेंटर तथा टेलीकॉम बटालियन के जवानों ने अपने साहस और प्रशिक्षण से मध्य प्रदेश के इस बड़े बचाव अभियान से सबका दिल जीत लिया। श्री शिवराज सिंह चौहान, माननीय मुख्यमंत्री मध्य प्रदेश ने इसके लिए बल को धन्यवाद दिया।



**43वीं वाहिनी:** हिमाचल प्रदेश में जिओरी के नजदीक एक कार सतलुज नदी में दुर्घटनाग्रस्त हो गई। आईटीबीपी की 43वीं वाहिनी द्वारा खोज व बचाव कार्य के दौरान कार समेत दो मृतकों को नदी से बाहर निकाला गया।

## जी.पी.एफ का ब्यौरा ऑनलाइन

बल कर्मी अपने जी.पी.एफ का ब्यौरा ऑनलाइन देख सकते हैं। आईएफए आईटीबीपी और आई.टी. सेल द्वारा लगातार प्रयास करके अब इस डाटा को आईटीबीपी की वेबसाइट पर डाल दिया गया है। वेबसाइट पर हिमवीर लॉगइन करके अपना विवरण देख सकते

हैं और जीपीएफ किशतों में किसी भी प्रकार की त्रुटि या कमी को दूर कर सकते हैं। वर्तमान में बल कर्मी अपने हिमवीर लॉगइन से पे स्लिप, फार्म 16 और बल मुख्यालय से जारी विभिन्न आदेश भी देख सकते हैं।

# Obituary- September Martyrs of the ITBP



900203633

CT. Md. Muneer 16<sup>th</sup> Bn  
Made the supreme sacrifice  
in counter insurgency Ops in  
Doda (J&K) on 03-09-03



020250626

CT. Rajnikant Acharya 16<sup>th</sup> Bn  
Made the supreme sacrifice in  
counter insurgency Ops in  
Doda (J&K) on 03-09-03



830020275

LNK. Prakash Chander 14<sup>th</sup> Bn  
Made the supreme sacrifice  
fighting terrorists in  
Punjab on 10-09-91



880020463

CT. Hira Prasad 14<sup>th</sup> Bn  
Made the supreme sacrifice  
fighting terrorists in  
Punjab on 10-09-91



870145433

CT. Ramesh Chandra 14<sup>th</sup> Bn  
Made the supreme sacrifice  
fighting terrorists in  
Punjab on 10-09-91



980250168

CT. Deep Kumar 8<sup>th</sup> Bn  
Made the supreme sacrifice  
fighting militant attack on  
ROP near Vill. Godol (J&K)  
on 16-09-2000



750020483

HC. Ranvir Arya 9<sup>th</sup> Bn  
Made the supreme sacrifice  
fighting militant attack near  
Vill. Ajaas while deployed in  
election duty in Baramula  
(J&K) on 18-09-99



680020256

LNK. Banshi Singh 24<sup>th</sup> Bn  
Made the supreme sacrifice  
fighting an ambush on ITBP veh  
by militants near Khannabal  
(J&K) on 20-09-91



958010156

HC. Lakhbir Singh 19<sup>th</sup> Bn  
Made the supreme sacrifice  
in a militant attack in  
Gakal (J&K) on 21-09-99



947041065

CT. Balbir Singh 10<sup>th</sup> Bn  
Made the supreme sacrifice in  
counter insurgency Ops against  
militants in  
J&K on 26-09-02

## आईटीबीपी द्वारा देहरादून में द्वितीय पेंशन अदालत



18 सितंबर, 2018 को 23वीं वाहिनी: सीमाद्वार, देहरादून में बल द्वारा दूसरी पेंशन अदालत का आयोजन सफलतापूर्वक किया गया। कार्यक्रम का उद्घाटन श्री एच एस गोराया, पीएमजी, आईजी नॉर्दर्न फ्रंटियर ने किया। आईटीबीपी के सैकड़ों पेंशनर्स ने इस कार्यक्रम में उत्साहपूर्वक हिस्सा लिया।



इस दौरान उनकी पेंशन से संबंधित विसंगतियों का त्वरित निदान किया गया। संबंधित पेंशनर्स ने आईटीबीपी की इस पहल की सराहना की है। इस पेंशन अदालत का लाभ विभिन्न राज्यों से आए पेंशनधारकों ने भी उठाया।

### महानिदेशालय के माह के सर्वश्रेष्ठ कर्मी



उनि/सीएम गुरदीप सिंह नेगी  
(कार्मिक अनुभाग), जुलाई, 2018



उनि/सीएम गुरबक्शा सिंह  
(स्थापना शाखा), अगस्त, 2018

चीफ पैट्रन आर. के. पचनंदा (महानिदेशक भारत-तिब्बत सीमा पुलिस)  
पैट्रन आर. के. मिश्रा (अपर महानिदेशक)  
मुख्य संपादक दलजीत सिंह चौधरी (महानिरीक्षक मुख्यालय)  
संदीप खोसला (उप महानिरीक्षक प्रशासन)  
संपादक विवेक कुमार पाण्डेय, द्वितीय कमान  
सहायक संपादक निरी/हिन्दी अनुवादक नेहा कंसल  
डिजाईन एवम् ले आउट सि./जी. डी. ए. रामा राव

Reach us: Twitter/Instagram/Youtube- @ITBP\_official,  
Facebook-@ITBPofficial  
Website: <https://itbpolice.nic.in/>  
Recruitment: <http://recruitment.itbpolice.nic.in/>